

Bhaje Bharatam

——
ಭಜೀ ಭಾರತಂ

——
Document Information



Text title : Bhaje Bharatam

File name : bhajebhAratamdivyadeshm.itx

Category : misc, sanskritgeet

Location : doc_z_misc_general

Author : Dr. Ramakant Shukla

Proofread by : Mandar Kulkarni

Acknowledge-Permission: Dr. Ramakant Shukla, Devavani Parishad, Delhi

Latest update : May 10, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2024

sanskritdocuments.org



ಭಜೇ ಭಾರತಂ



ಸದಾಜ್ಞಾನವಿದ್ವಂಸಕಾರೀ ಮನೋಜ್ಞಃ
ಸಮಾಲೋಕ್ಯತೇ ಯತ್ರ ವಾಣೀ-ವಿಹಾರಃ .
ವಿಧತ್ತೇ ಸ್ವಮಿತ್ರಂ ಚ ಯಃ ಪ್ರಾಣಿಮಾತ್ರಂ
ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 1..
ಕುಟುಂಬಂ ಧರಿತ್ರೀ ದಯಾ ಯಸ್ಯ ಮಿತ್ರಂ
ಮನುಷ್ಯತ್ವಸೇವಾ ಯದೀಯೋಸ್ತಿ ಧರ್ಮಃ .
ಅಸತ್ಯಂ ಚ ಶತ್ರುಃ ಸಮಸ್ತೇಽಪಿ ಲೋಕೇ
ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 2..
ಪ್ರಜಾತಂತ್ರರಕ್ಷಾ ಯದೀಯಂ ಹಿ ಲಕ್ಷ್ಯಂ
ತಿತಿಕ್ಷಾ ಯದೀಯಾಸ್ತಿ ಸಂಸಾರಗೀತಾ .
ತಥೈವಾರ್ಜವಂ ಯಸ್ಯ ವಿತ್ತಂ ವರೇಣ್ಯಂ
ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 3..
ಸ್ವಕೀಯಾಂ ಬುಭುಕ್ಷಾಂ ಪಿಪಾಸಾಂ ನಿಯಮ್ಯ
ಸದಾ ರಕ್ಷಿತಾ ಯೇನ ಭೀತಾಃ ಪ್ರಪನ್ನಾಃ .
ಯಮಾಹುರ್ವಿದಗ್ಧಾಸ್ತಥಾ ಶಾಂತಿದೂತಂ
ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
ಭಜೇ ತಂ ಸುದಾ ಭಾರತಂ ದಿವ್ಯದೇಶಂ .. 4..
ನ ಮಮ್ಲಾ ಯದೀಯಂ ಮುಖಂ ನಿಃಸ್ವತಾಯಾಂ
ವಿಮೂಢಂ ಚಿತ್ತಂ ಚ ವಿತ್ತೋಪಲಾಭೇ .
ಸದಾ ದಾನಶೀಲಶ್ಚ ಯೋ ಯಾಚಕೇಭ್ಯೋ
ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 5..
ಸ್ಫುರದ್ರತ್ನಸಂಕಾಶವಿದ್ವದ್ವರೇಣೈಃ

ಸಮಾರಾಧಿಸಾನೇಕ ಶಾಸ್ತ್ರೈಶ್ಚ ಶಿಷ್ಯೈಃ .
 ಗಭೀರೈಶ್ಚ ಚಿತ್ರೈಃ ಸದಾಲಂಕೃತೋ ಯೋ .
 ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
 ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 6..
 ಕ್ಷಚಿಜ್ಜಾಹ್ನವೀ ತುಂಗವೀಚಿಃ ಪ್ರಸನ್ನಾ
 ಕ್ಷಚಿದ್ಭಾನು ಜಾಗೋಮತೀವ್ಯಾಸಶಿಪ್ರಾಃ .
 ಕ್ಷಚಿನ್ನರ್ಮದಾಯೌವನಶ್ರೀಃ ಯದಂತೋ
 ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
 ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 7..
 ಕ್ಷಚಿದ್ವೀರಪುಂಜಃ ಸಮುತ್ಸಾಹಧೀರಃ
 ಕ್ಷಚಿನ್ನೇತೃವರ್ಗಃ ಪ್ರಜೋದ್ ಬೋಧರಕ್ತಃ .
 ಕ್ಷಚಿಚ್ಛೇಲವಾನ್ ಯತ್ರ ಸಂಘೋ ಮುನೀನಾಂ
 ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
 ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 8..
 ಕ್ಷಚಿದ್ವಿಜ್ಞಗೋಷ್ಠೀ ಕ್ಷಚಿಚ್ಛಾಸ್ತ್ರಚರ್ಚಾ
 ಕ್ಷಚಿತ್ಕಾವ್ಯಸಂಧ್ಯಾ ಕ್ಷಚಿನ್ನಾಟ್ಯವೇಲಾ .
 ಕ್ಷಚಿದ್ಗೀತಿಗಾನಂ ಚ ಯಸ್ಯ ಸ್ವಭಾವೋ
 ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
 ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 9..
 ಕಲಾ ಕಾಲಿದಾಸಸ್ಯ ಬಾಣಸ್ಯ ವಾಣೀ
 ರವೀಂದ್ರಸ್ಯ ಗೀತಿರ್ವಿವೇಕಸ್ಯ ವಾಣೀ .
 ಲತಾ-ತಾನಸೇನ-ಸ್ವರಾ ಯತ್ರ ಮುಗ್ಧಾಃ
 ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
 ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 10..
 ನಿವಾಸಃ ಸತಾಮಾಶ್ರಯಃ ಸದ್ಗುಣಾನಾಂ
 ಜರಾಮೃತ್ಯುಹೀನಃ ಪ್ರಕೃತ್ಯಾ ವಿಲಾಸಃ .
 ತಥಾ ಸಚ್ಚಿದಾನಂದಸೇವಾಪರೋ ಯೋ
 ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
 ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 11..
 ಧನಂ ವಿದ್ಯತೇಽಧ್ಯಾತ್ಮ್ಯಸಂಜ್ಞಂ ಯದೀಯಂ
 ಜಗದ್ಬುಖಸಂಘಾತವಿದ್ವಂಸದಕ್ಷಂ .
 ಕಲಾ ಯಸ್ಯ ಚೇತೋಹರಾ ಭಾಂತಿ ಲೋಕೇ

ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
 ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 12..
 ಕಲಾಜ್ಞಾನವಿಜ್ಞಾನವಾಣಿಜ್ಯಶೋಧೈ-
 ಸ್ತಥಾ ಕಲ್ಪನಾಭಾವನಾತರ್ಕಬೋಧೈಃ .
 ತ್ರಿಲೋಕ್ಯಾಂ ತ್ರಿಕಾಲೇ ಪ್ರಭಾಭಾಸುರೋ ಯೋ
 ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
 ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 13..
 ಅತೀತಂ ಭವಿಷ್ಯತ್ತಥಾ ವರ್ತಮಾನಂ
 ಜಗತ್ಪ್ರೇರಣಾದಾಯಕಂ ವೈ ಯದೀಯಂ .
 ಚತುರ್ವರ್ಗಸಿದ್ಧಿಂ ದಿಶನ್ ಯಃ ಪ್ರಸಿದ್ಧೋ
 ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
 ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 14..
 ಪವಿತ್ರೈರ್ವತ್ಸೈರುತ್ಸವೈಸ್ತೀರ್ಥಸಂಘೈ-
 ಸ್ತಥಾ ದರ್ಶನಜ್ಞಾನಚಾರಿತ್ರ್ಯಪುಂಜೈಃ .
 ನವಾಭಿಃ ಕಥಾಭಿಸ್ಸಮೃದ್ಧಶ್ಚ ಯೋಽಸ್ತಿ
 ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
 ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 15..
 ಕ್ಷಿಪನ್ಮೈಪಲಂ ಭಾಸ್ಕರಂ ಚಾರ್ಯಭಟ್ಟಂ
 ಹಸನ್-ಭಾಖಢಾಭಾ-ನರೌರಾ-ಮಿಷೇಣ .
 ಭಿಲಾಈ-ಬುಕಾರೋಸ್ವನೈರ್ಯಶ್ಚ ಗರ್ಜನ್
 ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
 ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 16..

883

ಕ್ಷಚಿಚ್ಚಂಚಲಾಯಾಃ ನವೀನೈರ್ವಿಲಾಸೈಃ
 ಕ್ಷಚಿಚ್ಚಾರದಾಯಾಸ್ತಥಾ ಶುಕ್ಲಹಾಸೈಃ .
 ಸದಾ ನೂತನೋ ಮೋದತೇ ರಾಜತೇ ಯೋ .
 ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
 ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 17..
 ಕ್ಷಚಿದ್ರಾಜನೀ ತೇರ್ವಿತಾನೈಃ ಪ್ರಪೂರ್ಣಃ .
 ಕ್ಷಚಿದ್ಗ್ನೋಧ್ಯಗೋಮಾಯು ಸಂವಾದಪೂರ್ಣಃ
 ಕ್ಷಚಿದ್ಭೃತ್ಸಾಹಿತೈಃ ಸಂಗೀತ ಪೂರ್ಣಃ
 ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .

ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 18..

ಕ್ಷಚಿಚ್ಚಾಟುಕಾರೈಃ ಕ್ಷಚಿನ್ಮಾನವಿತ್ತೈಃ

ಕ್ಷಚಿನಿತ್ಮಘಾತೈಃ ಕ್ಷಚಿದ್ಭೀತ ಚಿತ್ತೈಃ .

ಕ್ಷಚಿತ್ತಿಂಹನಾದೈಶ್ಚ ಯಶ್ಚಿತ್ರವರ್ಣೋ

ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .

ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 19..

ನಿತಾಂತಂ ವಿಹೀನಃ ಕದಾಚಿತ್ತು ಯಃ ಸ್ಯಾದ್

ಗೃಹಸ್ಪೋಟಕೈರ್ದಸ್ಯುಭಿಃ ಷಿಡ್ಗಸಂಘೈಃ .

ತಥಾ ವಂಚಕೈಸ್ತಸ್ಯ ರೈರ್ಭ್ರಷ್ಟಕೃತ್ಯೈಃ

ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .

ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 20..

ಬಲಾತ್ಕಾರಹತ್ಯಾಪಹಾರಪ್ರಹಾರಾಃ

ಅಶಿಕ್ಷಾವಧೂದಾಹಭಿಕ್ಷಾಪ್ರಚಾರಾಃ

ಕದಾಚಿತ್ತು ಲುಪ್ತಾಃ ಭವಿಷ್ಯಂತಿ ಯಸ್ಮಾತ್

(ಅವಶ್ಯಂ ವಿಲುಪ್ತಾ ಭವಿಷ್ಯಂತಿಂ ಯಸ್ಮಾತ್).

ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .

ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 21..

“ಮದೀಯಃ ಸ್ವದೇಶಃ”, “ಪ್ರಿಯಂ ಭಾರತಂ ಮೇ”

“ಮದೀಯಾ ಪ್ರಿಯಾ ಮಾತೃಭೂಮಿಃ ಪವಿತ್ರಾ” .

ಇತೀತ್ಥಂ ತ್ರಿಲಿಂಗ್ಯಾಂ ಜನೈರ್ಗೀಯತೇ ಯೋ

ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .

ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 22..

ನ ಯತ್ರಾಂಕುಶಃ ಕಸ್ಯಚಿದ್ವಾಚಿ ಶಕ್ಯೋ

ನ ವಾ ಕಾರ್ಯಜಾತೇ, ನ ವಾ ಚಿತ್ತವೃತ್ತೌ .

ವಿನೀತೋಽಪಿ ಯಃ ಸ್ವಾಭಿಮಾನವ್ರತೋಽಸ್ತಿ

ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .

ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 23..

ಮದೀಯಾ ಪರಿಚ್ಛಿನ್ನವಾಣೀ ಯದೀಯಾನ್

ಅಶೇಷಾನ್ ವಿಶೇಷಾನ್ ಯಥಾರ್ಥಂ ಪ್ರಗಾತುಂ .

ಅಶಕ್ತಾಸ್ತ್ಯಶಕ್ತಾಸ್ತ್ಯಶಕ್ತಾಸ್ತಿ ನೂನಂ

ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .

ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 24..

ಅಹೋ ಯಸ್ಯ ಲೋಕೋತ್ತರೈಃ ಸ್ತೋತ್ರಪುಂಜೈಃ
ರಮಾಕಾಂತಶುಕ್ಲೋಽಪಿ ಧನ್ಯೋಽದ್ಯ ಜಾತಃ .
ವಿದಗ್ಧಾಶಿಷಾಂ ರಾಶಿಭಿರ್ಲಾಲ್ಯತೇ ಚ
ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 25..
ನ ಯತ್ರಾಸ್ತು ಕಶ್ಚಿದ್ಭುಕ್ಷಾಪರೋ ನಾ
ನ ವಾ ವಾಸಹೀನೋ ನ ವಾಸೋವಿಹೀನಃ .
ನ ವಾ ಶೋಷಿತಃ ಕ್ಷಾಪಿ ಕೇನಾಪಿ ಕೋಽಪಿ
ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 26..
ಪ್ರಣಮ್ಯಃ ಪ್ರಣಮ್ಯೋ ಮಯಾ ಯಃ ಸ್ವದೇಶಃ
ಸದಾ ಕೀರ್ತನೀಯಃ ಸದಾ ವಂದನೀಯಃ .
ಸದಾ ವರ್ಧತಾಂ ಮೋದತಾಂ ರಾಜತಾಂ ಯೋ
ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 27..
ಉಪೇಕ್ಷ್ಯೇತ ನೋ ಯತ್ರ ವೈದುಷ್ಯಪುಂಜೋ
ನ ವೈ ವರ್ಧತಾಂ ಯತ್ರ ದಾರಿದ್ರ್ಯಪುಂಜಃ .
ತಥಾ ದುರ್ಬಲಾಘಾತ ಆಸ್ತಾಂ ನ ಯತ್ರ
ಭಜೇಹಂ ಮುದಾ ಭಾರತಂ ತಂ ಸ್ವದೇಶಂ .
ಭಜೇ ತಂ ಮುದಾ ಭಾರತಂ ದಿವ್ಯದೇಶಂ .. 28..
ಜಯ ಭಾರತಭೂಮೇ ! (ಸಂಸ್ಕೃತಕಾವ್ಯಂ)
ರಚನಾ - ಡಾ. ರಮಾಕಾಂತ ಶುಕ್ಲಃ

Proofread by Mandar Kulkarni



Bhaje Bharatam

pdf was typeset on May 11, 2024



Please send corrections to sanskrit@cheerful.com

